



"ഭരണഭാഷ മാതൃഭാഷ"

ജില്ലാ ദുരന്ത നിവാരണ അതോറിറ്റി ചെയർപേഴ്സൺ & തിരുവനന്തപുരം ജില്ലാ കളക്ടറുടെ നടപടിക്രമം



(ഹാജർ - ഡോ: നവജ്യോത് വോസ ഐ.എ.എസ്)

(ദുരന്തനിവാരണ നിയമം 2005, വകുപ്പ് 26, 30, 34 എന്നിവ പ്രകാരം ഉത്തരവാകുന്നത്)

DDMA/01/2020/COVID/NY

തീയതി : 31/12/2020

വിഷയം : കോവിഡ്-19 പ്രതിരോധ നിയന്ത്രണ പ്രവർത്തനങ്ങൾ - പുതുവത്സര ആഘോഷങ്ങൾ കോവിഡ് മാനദണ്ഡങ്ങൾ പാലിച്ച് നടത്തുന്നതിന് ഉത്തരവാകുന്നു.

പരാമർശം : സർക്കാർ ഉത്തരവ് (ആർ.ടി) നം. 987/2020/DMD തീയതി 30/12/2020

കോവിഡ് - 19 രോഗബാധ അന്താരാഷ്ട്ര തലത്തിൽ തന്നെ പകർച്ചവ്യാധിയായി ലോകാരോഗ്യ സംഘടന പ്രഖ്യാപിച്ചിട്ടുണ്ട്. സാമൂഹിക അകല പാലനം, തൊഴിൽ ഇടങ്ങളിലെ നിയന്ത്രണം തുടങ്ങിയ മുൻകരുതൽ നടപടികൾ സ്വീകരിച്ചുകൊണ്ട് കോവിഡ് 19 പകർച്ചവ്യാധി നിയന്ത്രണ വിധേയമാക്കുന്നതിനുള്ള മുൻകരുതൽ നടപടി സ്വീകരിച്ചുവരികയാണ്. കേരളത്തിൽ നാളിതുവരെ നിരവധി പേർക്ക് രോഗം സ്ഥിരീകരിച്ച സാഹചര്യത്തിൽ 19/03/2020 തീയതിയിലെ സ.ഉ.(കൈ).നം.10/2020/ഡി.എം.ഡി ഉത്തരവ് പ്രകാരം കൊറോണ പകർച്ചവ്യാധി സംസ്ഥാന ദുരന്തമായി സർക്കാർ പ്രഖ്യാപിച്ചിട്ടുള്ളതാണ്. കൊറോണ രോഗം തിരുവനന്തപുരം ജില്ലയിൽ നിരവധി പേർക്ക് സ്ഥിരീകരിച്ചിട്ടുള്ളതും കോവിഡ്-19 പകർച്ചവ്യാധി കാരണം നിരവധി മരണങ്ങളും റിപ്പോർട്ട് ചെയ്തിട്ടുള്ളതുമായ സാഹചര്യത്തിൽ ജില്ലയിലെ രോഗപ്രതിരോധ പ്രവർത്തനങ്ങളെക്കുറിച്ച് വിലയിരുത്താൻ തിരുവനന്തപുരം ജില്ലാ കളക്ടറുടെ അധ്യക്ഷതയിൽ ചേർന്ന ജില്ലാതല ഉന്നതാധികാരയോഗം ഈ സാഹചര്യം വിലയിരുത്തുകയും രോഗപ്രതിരോധ പ്രവർത്തനങ്ങൾ ശക്തമാക്കുന്നതിന് വിവിധ തീരുമാനങ്ങൾ കൈക്കൊള്ളുകയും ചെയ്തിട്ടുണ്ട്.

മേൽ സാഹചര്യത്തിൽ 31/12/2020 ലെ പുതുവത്സര ആഘോഷങ്ങൾ കോവിഡ് മാനദണ്ഡങ്ങൾ പാലിച്ചുകൊണ്ട് നിയന്ത്രണങ്ങളോടെ നടത്തുന്നതിന് പരാമർശ പ്രകാരം ഉത്തരവായിട്ടുള്ളതും ആയത് കർശനമായി നടപ്പിൽ വരുത്തുന്നതിന് ജില്ലാ കളക്ടറെ ചുമതലപ്പെടുത്തിയിട്ടുള്ളതുമാണ്. ആയതിന്റെ അടിസ്ഥാനത്തിൽ ദുരന്തനിവാരണ നിയമം 2005 പ്രകാരം എന്നിൽ നിക്ഷിപ്തമായിരിക്കുന്ന ഇതേ അധികാരത്തിന്റെ വകുപ്പ് 26, 30, 34 പ്രകാരം പുതുവത്സര ആഘോഷങ്ങൾ താഴെ പറയുന്ന നിയന്ത്രണങ്ങൾ ഏർപ്പെടുത്തുന്നതിന് ഉത്തരവാകുന്നു.

ഉത്തരവ്


1. പുതുവത്സര ആഘോഷങ്ങൾ കോവിഡ്-19 മാനദണ്ഡങ്ങളായ സാമൂഹിക അകലം പാലിച്ചുകൊണ്ടും, മാസ്ക്, സാനിറ്റൈസർ എന്നിവ ഉപയോഗിച്ചുകൊണ്ടും നടത്തേണ്ടതാണ്.
2. പുതുവത്സര ആഘോഷങ്ങളുടെ ഭാഗമായി യാതൊരു സാഹചര്യത്തിലും ആൾക്കൂട്ടങ്ങൾ അനുവദിക്കുന്നതല്ല.

3. 31/12/2020 ലെ എല്ലാ പുതുവത്സര ആഘോഷങ്ങളും രാത്രി 10 മണിയോടെ അവസാനിപ്പിക്കേണ്ടതാണ്.
4. മേൽ പരാർശിച്ച പ്രകാരമുള്ള നിർദ്ദേശങ്ങൾ പാലിക്കുന്നുണ്ടെന്ന് ജില്ലാ പോലീസ് മേധാവി സിറ്റി/റൂറൽ എന്നിവർ ഉറപ്പു വരുത്തേണ്ടതാണ്.
5. തിരുവനന്തപുരം, നെടുമങ്ങാട് ആർ.ഡി.ഒ & സബ് ഡിവിഷണൽ മജിസ്ട്രേറ്റുമാർ തങ്ങളുടെ ഡിവിഷനുകളിൽ മേൽ നിർദ്ദേശങ്ങൾ നടപ്പിലാക്കുന്നുണ്ടെന്ന് ഉറപ്പു വരുത്തുക.
6. എല്ലാ തഹസിൽദാർമാരും മൊബൈൽ സ്കാഡുകൾ രൂപീകരിച്ച് മേൽ നിർദ്ദേശങ്ങൾ ആഘോഷവേളയിൽ പാലിക്കുന്നുണ്ടെന്ന് ഉറപ്പു വരുത്തേണ്ടതാണ്.
7. കോവിഡ് പ്രോട്ടോക്കോളുകളും മാനദണ്ഡങ്ങളും ലംഘിക്കുന്നവർക്കെതിരെ നിയമ നടപടികൾ സ്വീകരിക്കേണ്ടതാണ്.
8. ജില്ലാ ഇൻഫർമേഷൻ ഓഫീസർ മേൽ നിർദ്ദേശങ്ങൾ പൊതുജനങ്ങളിലേക്ക് എത്തിക്കുന്നതിനുള്ള നടപടികൾ സ്വീകരിക്കേണ്ടതാണ്.

ഒപ്പ് /-

ജില്ലാ കളക്ടർ & ചെയർപേഴ്സൺ
ജില്ലാ ദുരന്തനിവാരണ അതോറിറ്റി, തിരുവനന്തപുരം

ഉത്തരവിൻ പ്രകാരം



ചീഫ് എക്സിക്യൂട്ടീവ് ഓഫീസർ & ഡെപ്യൂട്ടി കളക്ടർ (ദുരന്ത നിവാരണം)
ജില്ലാ ദുരന്തനിവാരണ അതോറിറ്റി, തിരുവനന്തപുരം

പകർപ്പ്.

1. ജില്ലാ പോലീസ് മേധാവി, തിരുവനന്തപുരം (സിറ്റി, റൂറൽ)
2. ജില്ലാ മെഡിക്കൽ ഓഫീസർ (ആരോഗ്യം), തിരുവനന്തപുരം
3. തിരുവനന്തപുരം/നെടുമങ്ങാട് ആർ.ഡി.ഒ മാർക്ക്
4. എല്ലാ തഹസിൽദാർമാർക്കും
5. ജില്ലാ ഇൻഫർമേഷൻ ഓഫീസർ, തിരുവനന്തപുരം
6. കരുതൽ ഫയൽ